

26 ta' Awissu, 1998

Imhallef:-

Onor. Vincent DeGaetano LL.D.

Il-Pulizija

versus

Anthony Borg Inguanez

**Serq - Serq ta' Haga Proprja - Clamping - Towing**

*Fil-kaz ta' vettura ikklampjata dik il-vettura tkun giet, b'effett tal-volontà cara tal-legislatur, imnehhija temporanjament mil-libera disponibbiltà tas-sid, fis-sens li qabel ma s-sid ihallas id-dritt jew drittijiet dovuti, hu taht ebda ċirkostanza ma jista' jiehlu lura dik il-vettura. Sakemm ma jithallasx dak id-dritt jew jithallsu dawk id-drittijiet, il-vettura ghandha titqies, ankorkè temporanjament, "altrui" ghall-finijiet u effetti kollha tal-ligi tas-serq, b'mod li jekk is-sid taghha jaqbad u jehodha biex ikompli jgawdiha, ikun qed jikkommetti serq.*

*Huwa veru li r-Regolamenti ta' l-1997 dwar l-Ikklampjar u t-Tnehhija ta' Oggetti ta' Ingombri fir-Regolamenti tat-Traffiku jipprovdu ghar-reat specifiku ta' min jittanta jnehhu jew inehhi l-klampi li jkunu tqieghdu mar-roti jew jittanta jnehhu jew inehhi l-vettura bil-klampi mqieghda mar-roti taghha; izda dan ir-Regolament qed jikkontempla mhux l-ipotesi ta' min jimpossessa ruhu mill-vettura biex jaghmel uzu minnha qua dominus, f'liema kaz ikun hemm is-serq, izda s-sitwazzjoni ta' min ibaghbas mal-klampi jew semplicement icaqlaq vettura bil-klampi mqieghda mar-roti minn post ghal iehor minghajr il-hsieb li jimpossessa ruhu minnha.*

*Ghal dak li jirrigwarda vetturi li jkunu gew semplicement irmunkati, ma jidhirx li r-regolamenti ta' l-Avviz Legali 94 ta' l-1997 jipprovdu tassattivament li l-vettura ma tistax tigi ritornata lil sidha qabel ma jithallas id-dritt ta' rmonk u tal-hazna. Ma hemm xejn f'dawn ir-regolamenti li jipprekludu lill-Kummissarju milli hekk jirritorna l-vettura u jekk id-dritt jibqa' ma jithallasx, li jipprocedi civilment ghal dawk id-drittijiet. Fi kliem iehor il-legislatur jittratta b'mod differenti l-vetturi kklampjati minn dawk li jkunu biss irmonkati, b'mod li ma jistax jinghad li dawn ta' l-ahhar gew imnehhija b'mod sostanzjali mil-libera disponibbilita tas-sidien taghhom (bhalma hu l-kaz tal-vetturi kklampjati). Ghalhekk fil-konfront ta' vettura li tkun giet semplicement irmonkata u mhux ukoll ikklampjata, tali vettura, waqt li tkun fil-pussess tal-pulizija, ma tistax titqies li tkun "altrui" ghall-finijiet ta' l-estremi tar-reat ta' serq.*

#### Il-Qorti:-

Rat l-imputazzjonijiet migjuba kontra Anthony Borg Inguanez talli: (1) fit-13 ta' Awissu, 1997, ghall-habta tas-saghtejn ta' filghodu ikkommetta serq tal-karozza ta' ghamla Skoda mis-Sliema Car Park, High Street, tas-Sliema, liema serq huwa kkwalifikat bil-mezz, bil-hin u bil-valur, li jecedi l-mitt lira Maltija (Lm100) izda ma jeccedix l-elf lira Maltija (Lm1,000) u aktar talli; (2) fl-istess lok, lejl u cirkostanzi, bhal hsieb li jisraq jew li jaghmel hsar kontra l-ligi, izda biss biex jezercita jedd li jippretendi li ghandu, gieghel bl-awtorita tieghu nnifsu, li xi hadd jesegwixxi obligazzjoni tkun li tkun, jew ifixkel lil xi hadd fil-pussess ta' hwejgu, jew b'xi mod iehor, kontra l-ligi, indahal fi hwejjeġ haddiehor;

Rat is-sentenza tal-Qorti tal-Magistrati (Malta) tad-9 ta' Marzu, 1998, li permezz taghha dik il-Qorti lliberat lill-imsemmi Anthony Borg Inguanez mill-ewwel imputazzjoni, izda sabitu hati skond it-tieni imputazzjoni, u lliberatu skond l-artikolu 9 tal-Kap. 152 bil-kundizzjoni li ma jaghmilx reat iehor

għall-perijodu ta' tmintax-il xahar mid-data ta' l-imsemmija sentenza;

Rat ir-rikors ta' appell ta' l-Avukat Ġenerali, minnu pprezentata fis-16 ta' Marzu, 1998, li permezz tiegħu talab irrevoka ta' l-imsemmija sentenza fis-sens li l-appellat jiġi ddikjarat hati tar-reat ta' serq;

Rat l-atti kollha tal-kawża; ikkunsidrat:

Il-fatti ta' dan l-appell huma brevement is-segwenti. L-appellat, li hu proprjetarju ta' vettura Skoda bin-numru ta' reġistrazzjoni IAU-478, kien halla din l-istess vettura pparkeġġjata f'post pubbliku f'San Ġiljan minn fejn ġiet irmunkata mill-pulizija u mehuda f'*car park* f'Tas-Sliema. L-appellat mar l-Għassa ta' San Ġiljan fejn qalulu li l-karozza kienet ġiet irmunkata u mehuda fil-*car park* imsemmi, u qalulu ukoll li kellu jhallas Lm45 biex ikun jista' jehodha lura. Minflok ma hallas, l-appellat mar fil-*car park* u, minkejja li ġie mwissi mill-persuna hemm addetta mal-parkeġġ li ma setax jaqbad u jiehu l-vettura, hu dahal fiha u saqha lejn id-dar. Dan ġara fil-lejl ta' bejn it-2 u t-3 ta' Awissu, 1997. L-ghada fil-ghodu l-pulizija sabu lill-appellat u reġġghu hadu l-vettura lura fil-*car park*. Il-hamsa u erbghin lira, piú d-dritt ta' tliet liri ohra kuljum għaż-żmien li l-vettura damet mahżuna għand il-pulizija, thallsu mill-appellat fis-7 ta' Awissu, 1997 (ara l-verbal tat-3 ta' Frar, 1998, fol. 37 ta' l-atti);

L-Ewwel Qorti lliberat lill-appellat, allura imputat, mill-ewwel imputazzjoni peress li rriteniet li għaladarba hu stess kien is-sid tal-vettura ma setax jikkonfigura r-reat ta' serq, peress li persuna ma tistax tisraq oġġetti li huma proprjetà tagħha, iżda biss oġġetti li jkun jappartjenu lil terzi. L-Avukat Ġenerali qed jikkontendi li l-Ewwel Qorti għamlet enunċjazzjoni inkompleta

jew skorretta tal-ligi meta rriteniet li biex ikun hemm serq l-oġġett in kwistjoni bilfors irid ikun jappartjeni lil terzi. Fi kliem iehor l-Avukat Ġenerali qed jikkontendi li jista' jkun hemm dak li jissejjah *furto di cosa propria*;

Din il-kwistjoni, ossia jekk persuna tistax tistax oġġett li jkun jappartjeni lilha, gie dibattut minn hafna ġuristi. L-Ewwel Qorti korrettement irriteniet li d-definizzjoni ta' serq komunement abbracċjata fil-ġurisprudenza taghna hi dik tal-Carrara, u ċjoè:

*“La contrettazione (mhux contraccettazione kif ripetutamente hemm imnizzel fis-sentenza ta' l-Ewwel Qorti) dolosa della cosa altrui, fatta “invito dominio”, con animo di farne lucro”;*

(ara **Il-Pulizija vs Carmelo Felice**, 10/1/42, **Il-Pulizija vs Pawlu Scicluna et**, 9/12/44, it-tnejn Appelli Kriminali). Izda din id-definizzjoni hi ukoll sugġetta ghall-interpretazzjoni dottrinali u ġurisprudenzjali. Kif jispjega l-Manzini b'referenza ghad-definizzjoni ta' serq moghtija fl-artikolu 624 tal-*Codice Rocco*:

*“Obiettivamente, possono essere “altrui” soltanto quelle cose che costituiscono attualmente oggetto di proprietà o di altro diritto reale. Soggettivamente, e nel senso della nozione del furto, è “altrui” la cosa che è in proprietà e in possesso di una persona diversa da quella che se ne impossessa, e parimenti la cosa che, pur essendo in proprietà di chi sottraendola se ne impossessa, si trova, di diritto o di fatto, nel potere d'altri che abbia facoltà di usarne o di disporne altrimenti. In questo senso una cosa può essere contemporaneamente propria ed altrui”* (Manzini, V., Trattato di Diritto Penale Italiano (Nuvolone, P. e Pisapia G.D., ed. ), UTET, 1984, Vol. IX, para. 3229);

Il-kwistjoni jekk fil-liġi taghna persuna tistax tinstab hatja ta' serq ta' haġa proprja ġà ġie dibattut u deċiż awtorevolment mill-Qorti Kriminali (sedenti Sir George Borg, President, u l-Imhallfin Ganado u Harding) fis-sentenza tat-23 ta' Frar, 1945 fl-ismijiet **R. vs Joseph Degiorgio** (Kollez. Deċiż. Vol. XXXII.IV.596). Dik il-Qorti kienet qalet hekk:

“Din hija l-kwistjoni gravi tal-*furto di cosa propria*, li fuqha d-dottrina hija diskordi. Dina l-Qorti, però, wara li kkunsidrat l-argumenti dottrinali, tippropendi li taċċetta t-teorija sostnuta, fost oħrajn, mill-Pessina (Elementi di Diritto Penale, Vol. 2, p. 179 u 210) mil-Lucchini (Intorna alla Sottrazione di Cose Sequestrate o Pignorate, Rivista Penale, XXXIII, 5) mill-Arabia (Diritto Penale, Ediz. 1859, Parte III, pag. 305) u mill-Marciano (Del Delitti contro la Proprietà, pag. 19) u tirritjeni għalhekk li *r-res propria* tista' xi mindaqgiet, għal ċerti kondizzjonijiet ġuridiċi, tiġi kkunsidrata bhala haġa ta' haddiehor meta l-proprjetarju, b'effett ta' ċerti rapporti ġuridiċi, ma jkollux id-disposizzjoni libera tal-haġa, kif inhu appuntu l-każ meta l-haġa tkun qieghda b'rahan jew altrimenti sottratta mil-libera disponibilità tal-proprjetarju. Jista' jizzied illi d-Dritt Ruman Antik (Framm. 10, 14, *Instutut. de obligat, quae ex del.*) kien ikkonsakra din l-istess dottrina. Jista' ukoll jinghad illi t-tendenza legali Ingliża hija ukoll f'dana s-sens (ara Archbold's Criminal Pleadings, Evidence and Practice, 1943, Edit., p. 518, fejn jghid: “*A man cannot commit larceny of his own goods, unless they be in the hands of a bailee*” - p. 597);

B'referenza għal din is-silta minn din id-deċizzjoni, din il-Qorti thoss li għandha tagħmel is-segwentti kummenti. Qabel xejn għandu jinghad li mill-1945 'il hawn, il-liġi Ingliża in materja ta' *theft* inbidlet konsiderevolment, u llum is-sserq hu rregolat bit-*Theft Act, 1968*, li l-artikolu 5 tiegħu jagħti definizzjoni esawrijenti ta' l-espressjoni “*belonging to another*” in kwantu jirrigwarda l-oġġett allegatament misruq. Għandu

jinghad ukoll li apparti mit-teorija tal-Pessina, Lucchini, Arabia u Marciano hemm teoriji opposti, fosthom dawk tal-Carrara, tal-Crivellari u ta' l-Impallomeni (ara r-rassenja, mhux ghal kollox esawrijenti tal-Majno, Commento al Codice Penale Italiano, UTET, 1924, Vol. IV, para. 1839). Infatti jidher li kemm taht ir-regim tal-*Codice Zanardelli* kif ukoll taht dak tal-*Codice Rocco*, id-dottrina u l-ġurisprudenza itendu li jiffavorixxu t-teorija li ma jistax ikun hemm serq ta' haġa proprja. Dan hu dovut, iżda għall-fatt li f'dawn iż-żewġ kodiċijiet hemm - a differenza tal-kodiċi tagħna - definizzjoni ta' serq, fis-sens li l-legislatur qal espressament x'inhuma l-estremi tar-reat minghajr għalhekk ma halla wisq spazju għad-dottrina u l-ġurisprudenza; kif ukoll għall-fatt li f'dawn iż-żewġ kodiċijiet wiehed isib disposizzjonijiet li jolqtu espressament sitwazzjonijiet (eż. ir-raham jew is-sekwestru ġudizzjarju) li dwarhom jikkellmu dawk l-awturi li huma favur it-teżi li jista' jkollok serq ta' *cosa propria*. Hija proprju din it-tieni raġuni li l-ġurista Francesco Antolisei jgħib 'il quddiem bħala l-vera raġuni għala l-kelma *altrui* fl-artikolu 624 tal-Kodiċi Penali Taljan viġenti ma tistax tinghata interpretazzjoni wiesa' bħalma nghatat mill-Qorti Kriminali tagħna. Infatti dana l-awtur, wara li jfisser iż-żewġ aspetti possibbli ta' l-espressjoni *cosa altrui*, ikompli hekk:

*“Contro la prima eccezione di altruità si è detto che essa è in contrasto con la lettera della legge, perchè la parola “altrui”, secondo il linguaggio corrente, significa “di proprietà di altri”, e si è inoltre osservato che è contraddittorio considerare un bene contemporaneamente proprio ed altrui.*

*Questo argomento letterale non è decisivo, sia perchè a priori non può escludersi che la legge penale attribuisca ai termine “altrui” un significato diverso da quello comune, sia perchè la cosa su cui ha un diritto di godimento o di garanzia, se fa parte del patrimonio del proprietario, fa parte anche del patrimonio del titolare del diritto.*

*Ciò che veramente ostacola l'interpretazione lata è, a nostro avviso, il sistema della legge. L'articolo 627 del codice, infatti, punisce con pena più lieve di quella sancita per il furto il comproprietario, il socio, il coerede che si impossessa della cosa comune. Orbene, questo speciale trattamento sarebbe del tutto ingiustificato, se la persona che sottrae la cosa di sua spettanza al legittimo possessore fosse responsabile di furto, perchè senza dubbio, almeno di regola, in tale ipotesi il danno è meno grave di quello che si verifica allorchè viene sottratta una cosa che in parte è di altri.*

*Anche più significativo è il disposto dell'articolo 334 c.p., il quale all'ultimo comma prevede espressamente il caso del proprietario che sottrae o distrugge la cosa propria sottoposta a sequestro che non sia affidata alla sua custodia. Per tale fatto è sancita una tenue pena, detentiva e pecuniaria. Evidentemente questa particolare disposizione dimostra che per il nostro legislatore il proprietario che sottrae una cosa posseduta legittimamente da altri non commette furto, perchè altrimenti la disposizione medesima non avrebbe ragion d'essere" (Antolisei, F., Manuale di Diritto Penale - Parte Speciale, Giuffè (Milano), 1986, Vol. 1, pp. 223-224);*

Fil-ligi taghna, invece, ma hemm ebda disposizzjonijiet simili. Fid-dawl ta' dan kollu din il-Qorti ma tara ebda raguni ghala ghandha tiddipartixxi mill-insenjament ikkontenut fis-sentenza **R. vs Joseph Degiorgio**, u çjoè li f'çerti każijiet il-proprietarju ta' oġġett jista' jkun hati tas-serq ta' dak l-istess oġġett, u çjoè meta ma jkollux id-disposizzjoni libera ta' dak l-oġġett jew meta dak l-oġġett ikun altrimenti ġie sottratt mill-libera disponibilità tieghu. F'tali sens, għalhekk, l-Ewwel Qorti ma għamlitx enunçjazzjoni kompleta ta' l-ipotesi tal-ligi u konsegwentement l-appell ta' l-Avukat Ġenerali hu wiehed ritwali;

Jibqa', naturalment, biex jiġi kkunsidrat jekk il-fatti tal-każ in diżamina jinkwadrawx f'xi wahda mill-ipotesijiet fejn jista' jkun hemm serq tal-haġa proprja;

Il-vettura ta' l-appellat ġiet irmunkata u ttiehdet fil-*car park* in kwistjoni in forza tar-Regolamenti ta' l-1997 dwar l-Ikklampjar u t-Tnehhija ta' Ogġetti ta' Ingombri fir-Regolament tat-Traffiku (A.L. 94/1997). Dawn ir-regolamenti jipprovdu li vettura li tkun ġiet ikklampjata ma tistax tittiehed lura minn sidha qabel ma dan iħallas id-dritt jew drittijiet skond l-istess regolamenti, u dan sia hekk il-vettura tkun ghadha fit-triq u sia jekk tkun ġiet irmunkata u mehudha f'mahzen. Dan johroġ mir-regolament 5, li jipprovdi li:

“Il-klampi tar-roti la għandhom jitnehhew mill-Kummissarju u lanqas m'għandha l-vettura tiġi ritornata lil sidha qabel ma jkun thallas dritt impost mill-Kummissarju skond dawn ir-regolamenti ...”;

Fil-każ, għalhekk, ta' vettura ikklampjata dik il-vettura tkun ġiet, b'effett tal-volontà ċara tal-legislatur, imnehhija temporanjament mil-libera disponibilità tas-sid, fis-sens li qabel ma s-sid iħallas id-dritt jew drittijiet dovuti, hu taht ebda ċirkostanza ma jista' jiehu lura dik il-vettura. Sakemm ma jithallasx dak id-dritt jew jithallsu dawk id-drittijiet, il-vettura għandha titqies, ankorkè temporanjament, *altrui* għall-finijiet u effetti kollha tal-liġi tas-serq, b'mod li jekk is-sid tagħha jaqbad u jehodha biex ikompli jgawdiha, hu jkun qed jikkommetti serq. Huwa veru li r-regolamenti in kwistjoni jipprovdu għar-reat speċifiku ta' min jittanta jneħhi jew inehhi l-klampi li jkunu tqieghdu mar-roti jew jittanta jneħhi jew inehhi vettura bil-klampi mqieghda mar-roti tagħha (*with clamped wheels* fit-test *Ingliz*) (regolament 5 (1)); iżda dan ir-regolament qed jikkontempla mhux l-ipotesi ta' min jimpossessa ruhu mill-



vettura biex jagħmel użu minnha *qua dominus* (f'liema każ, kif diġà nġhad, ikun hemm is-serq) iżda s-sitwazzjoni ta' min ibagħbas mal-klampi jew sempliċement iċaqlaq vettura bil-klampi mqieghda mar-roti minn post għal iehor mingħajr il-ħsieb li jimpussessa ruhu minnha kif inġhad;

Però għal dak li jirrigwarda vetturi li jkunu ġew sempliċement irmunkati skond ir-regolament 3, ma jidhirx li r-regolamenti in diżamina jipprovdu tassattivament li l-vettura ma tistax tiġi ritornata lil sidha qabel ma jithallas id-dritt ta' rmonk u tal-ħażna. Ma hemm xejn f'dawn ir-regolamenti li jipprekludu lill-Kummissarju milli hekk jirritorna l-vettura u, jekk id-dritt jibqa' ma jithallasx, li jipproċedi ċivilment għal dawk id-drittijiet. Fi kliem iehor il-leġislatur jittratta b'mod differenti l-vetturi kklamjati minn dawk li jkunu biss irmunkati, b'mod li ma jistax jinġhad li dawn ta' l-aħħar ġew imneħħija b'mod sostanzjali mil-libera disponibiltà tas-sidient tagħhom (bħalma hu l-każ, kif diġà nġhad, tal-vetturi kklampjati). Dan jista' jkun nuqqas da parti tal-leġislatur, iżda din il-Qorti ma tistax tikkolma tali *lacuna*. Għalhekk fil-konfront ta' vettura li tkun ġiet sempliċement irmunkata u mhux ukoll ikklampjata; tali vettura, waqt li tkun fil-pussess tal-pulizija, ma tistax titqies li tkun *altrui* għall-*fīnijiet* ta' l-estremi tar-reat ta' serq;

Fil-każ in diżamina, il-vettura ta' l-appellat ma kinitx ġiet ikklampjata, iżda biss irmunkata, u għalhekk, għar-raġunijiet ġà mogħtija, ma jistax jinġhad li meta hu mar u hadha u telaq biha kienu jikkonkorru l-elementi kollha tas-serq;

Għall-motivi premezzi, tiġhad l-appell u tikkonferma s-sentenza appellata.

---